



37- እሱራት ኤርትራውያን ካብ ኢትዮጵያ ተጨውዮም ብነፋሪት ኣስመራ ኣትዮም።

ብዕለት 22/ ታሕሳስ/ 2020 - ብፍቓድን ምትሕብባርን ዶክተር ኣቢ፡ ኣብ ኣዲስ ኣበባ ተኣሲሮም ዝነበሩ 37 - ኤርትራውያን፡ ብጸጥታ ኤርትራ ካብ ኣዲስ ኣበባ ተወሲዶም፡ ብናይ ኢትዮጵያ ነፋሪት ተጻዒኖም ኣብ መዓርፎ ነፈርቲ ኣስመራ ተራጊፎም። ካብዚኦም ሓደ ሳምሶን ሃብተገብሪኤል ዝበሃል ኣብ ኣባል ሰራዊት ምክልኻል ከም ተጻዋታይ ኩዕሶ እግሪ ዝፍለጥ ስፖርተኛ ምንባሩ ተሓቢሩ። ነብያት ሃይለ እዉን ኣባል ክፍሊ - ኢሚግራሽን ዝነበረት ኣባል ገይ ዙርያ ሃገራዊ ኣገልግሎት እያ።

- 37 - ኤርትራውያን መኣሰን ብምንታይ ምኽንያትን እዮም ኣብ ኣዲስ ኣበባ ተኣሲሮም ዝበል ሕጋዊ ሕቶ ክለዓል ግድነት እዩ።
- ንሳቶም ዝፈጸሙዎ ገበን እንተሎ፡ ፖሊስ ኢትዮጵያ Warrant ብመእሰሪ ፍቓድ ቤት ፍርዲ ንጥርጡራት ክኣስር ሕጋዊ እዩ።
- ፖሊስ ንጥርጡራት መርመራ ገበናዊ ጠባይ ዘለዎ ተግባር ከምዝፈጸሙ እንተኣሚኑ፡ ብገበናዊ ሕጊ ኢትዮጵያ ክቕጽው ናብ ቤት ፍርዲ ከሲሱ ክቕርቦም ሕጋዊ መሰል ኣለዎ።
- ቤት ፍርዲ ንጉዳዮም ኣጻርዮ ቻል እምነት ክሕደት ሓቲቱ፡ ንክሱሳት ናይ ምክልኻል መሰል ኣኸቢሩ፡ ብሕጊ ኣንጻር ገበን ከምዝፈጸሙ ብመርትዖ እንተኣረጋገጹ ግና፡ ብሕጊ ኢትዮጵያ ተመጣጣኒ ዝኾነ ገበናዊ መቐጻዕቲ ክውስን ፍትሓዊ ይገብሮ።
- ክሱሳት ንዝቐረበሎ ክሲ ዘረጋግጽ ብቐፅ መርትዖ ከምዘይብሉ እንተተራእዩ ግና፡ ቤት ፍርዲ ንክሱሳት ናጻ ክሰዶም ሕጋዊ ስልጣን ኣለዎ።
- ኢሲያስ ኣብ ውሽጢ ኤርትራ ን- 30 ዓመታት ኣብ ልዕሊ ዜጋታትና ክፍጽም ዝጸንሑ ገበን ኩሉ ኤርትራዊ ዝፈልጦ እዩ።

ዘይቐዳስ ቻልኪዳን ሰይጣናዊ ተግባር እዩ። ውጽኢቱ እዉን ገበን ኣንጻር ሰብኣውነት ክኸውን ግድነት እዩ ።

ቐዳማይ ሚኒስተር ዶክተር ኣቢ ኣሕመድ ግና ምስ ኢሲያስን ጸጥታውን ወትሃደራውን ውዕላት ገይሮም፡ ኤርትራውያን ኣብ ውሽጢ ኢትዮጵያ ክእሰሩ ቐጥታዊ ትእዛዝ ሂሱ የፈጽሞ ኣሎ። ጸጥታ ህግደፍ እዉን ኣብ ውሽጢ ኢትዮጵያ ኣትዮም ብተዘዋዋሪ ኣገባብ ኤርትራውያን ክኣስኡ ክጨውዩ ኣፍቑዱ። ብተወሳኺ ብትእዛዝን ዶክተር ኣቢ ኣሕመድ ተኣሲሮም ዝጸንሑ ኤርትራውያን ንጸጥታ ኤርትራ ተረኪቦም ካብ ኣዲስ ኣበባ ብነፋሪት ኢትዮጵያ ተጻዒኖም ንኤርትራ ክምለሱ ስለዘፍቐደ፡ ዜጋታትና ኣብ ማእሰርቲ ክሳቐዩ ይፈርዶም ምህላዉ ብመርትዖ ነቕርቦ ኣለና።

መደምደምታ: ክልቴና ምንቅስቃሳት መንእሰያት ኤርትራ ዘለና ርእይቶን መርገጽን ከምዚ ዝስዕብ እዩ።

- ቐዳማይ ሚኒስትር ዶክ አቢ ኣሕመድ ምስ ኢሰያስ ብምትሕብባር፡ ኣብ ውሽጢ መሬት ኢትዮጵያ ዝርከቡ ኤርትራውያን ብቐጥታ ምእሳር። ብጸጥታ ህግደፍ ብተዘዋዋሪ ኣገባብ ክጭወዩ ምፍቓዱ፡ ንኤርትራ ተመሊሶም እዉን ኣብ ማእሰርቲ ክኣትዉ ኣሕሊፉ ይህበም ስለዘሎ፡ ኣብ ንጹሃት ኤርትራውያን ዝፍጸም ዘሎ በደልን ግፍዕን ብቐጥታን ብተዘዋዋርን ኣገባብ ምስታፉ “ ገበን ኣንጻር ሰብኣውነት” እዩ።
- ክልቲኦም መራሕቲ ብምትሕብባር ዝፍጽሙዎ ዘለዉ ገበን ኣንጻር ሰብኣውነት ሕጋዊ ስለዘይኮነ ፈጸምና ንኹንና።
- ክልቲኦም መራሕቲ ዝፈጸሙዎ በደል እዉን ብማዕረ ክሕተትሉ፡ ማዕረ ሓላፍነት ክስከሙሉ ሕጋዊ ከምዝኾነ ነረጋግጽ።
- ኩልና ደለይቲ ፍትሒ፡ ንክልቲኦም መራሕቲ ሃገራት ብማዕረ ክንኩንን። ንዝፈጸሙዎ ገበን ኣንጻር ሰብኣውነት እዉን ሕጋዊ ተሓታትነት ክህልዎም፡ ኣብ ዲፕሎማሲያውን ሕጋውን መዳያት ተወሃሂድና ተሓባቢርና ብኣድማዒ ኣገባብ ክንሰርሓሉ ንጽውዕ።

ብምንቅስቃሳ መንእሰያት ኤርትራ ንኹሉ ደላይ ፍትሒ ዘመሓላልፎ መልእኽቲ።

ካብ 21/ታሕሳስ/2020 ኣብ ግብሪ ዝወዓለ፡ ህዝብና ፈጸሙ ክውሹብ ብስርዓት ህግደፍ ተወሲኑ ተሪር ትእዛዝ ተዋሂቡ ይሰርሓሉ ኣሎ። ህዝቢ ኤርትራ ኣቐዲሙ ተወሺቡ ምጽንሑ ዝፍለጥ እዩ ናይ ሕጂ ግና ዝኸበደ እዩ። ሰራዊት ምክልኻልን ምልሽታትን ኣብ ዘይናቱ ዘይምልኮቶ ኩናት ኣትዮ ይውጃል ይሰዋእ ኣሎ። ምስ ብኮቪድ 19- ብምውሻብ መሰላቱ ተገዲቡ ብከቢድ ጥምየት ማሕበራዊ ጸገምን ኢኮኖሚያዊ ክሳራ ኣለዎ። ሞራላውን ስነ ኣእምሮኣውን ጉድኣቱ እዉን ስለዝውሰኽ ሰላም ቐሳነት ስኢኑ፡ ብጓህን ሕርቓን ኣደዳ ሕማምን መቐዘፍትን ይኸውን ከምዘሎ ኩልና ንክታተሎ ኣለና። እሞኽ ድኣ ከምዚ ኢልና ከም ህዝቢ ክሳብ መኣስ ኢና ክንቐጽል? በትሪ ኣብ ኢድና ተመን ኣብ እግርና ስለዘለዎ፡ እሞኽ ድኣ ንኹሉ እናሰማዕና ድቓስ ክንስእን ክንጉህን ክንቐዘምን ኣይግባእን።

ወዮ ድኣ ኣይግበሮ ድኣምበር፡ ንኢሰያስን ኣሳሳይቱን ግዜን ዕድልን እንተሂብናዮሲ ካልእ ዝኸፍኤ ዝኸበደ ሽግር ከዩጋጥም፡ ህዝቢ ሃዩ ተቐላጢፍና ገለ ፍታሕ ንምርካብ ዘብዘብ ንበል። ምክንያቱ ህዝብን ሃገርን ንምድሓን ሎሚ እዩ እቲ ልክዕ ግዜን ጽቡቕ ህሞትን። እቶም ንኩናት ተቐቋምኩም ፈቐዶ ጎበታት ኤርትራ ፋሕ ኢልኩም ዘለኹ ሰራዊት ኤርትራ፡ ጽባሕ ብጸጥታ ህግደፍ ከይትህደኑ ሃዩ ሕጂ ተወዳዲብኩ፡ ምስ ህዝብኹም ተሓባቢርካ ንመሰልኩም ምቕላስ ሕጂ'ዩ እዋኑ። **ደለይቲ ፍትሒ** እቶም ንኤርትራ ነፍቕሩ ከም ሃገር ክትቐጽል፡ እቶም ናይ ህዝቢ ሓልዮት ዘለና መንነትናን ክነኹብር ቐጻሊ ወለዶ ውሕስነት ክህልዎ ሕጂ'ዩ እቲ ግዜ'ሞ፡ ሃዩ ሃዩ ድኣ ብሓላፍነታዊ መንገዲ ብልበና ኣብ መኣዲ ዘተ ሓድነት ንሳተፍ!! ህዝቢ ንበርትዕ! ኣብ ክንዲ ብዘይኮነ ምክንያት ንፈላለ ብዝያዳ ኣብ ሃገራዊ ጉዳያና ክንዝቲ ንክባበር ንረዳዳእ፡ ንተሓጋዝ ንትሓባበር ጸላኢና ክንስዕር ዝብል መትሓሳሰቢ ከነቐርብ ጸዋዒትናን ከነመሓላልፍ ክብሪ ይስምዓና። ብወገና ምንቅስቃሳ መንእሰያት ኤርትራ ንደሞክራሲ/ንሓርነት ብወገና እዉን እጃምና ከነበርክት ከም ወትሩ ድሉዋት ከምዘለና ከነረጋግጽ ብጣዕሚ ብጣዕሚ ደስ ይብለና። ዝተጠምረ ማዕዶ የፍሪ፡ ዝሓበረ ህዝቢ ዓጋቲ የብሉን እሞ ሃዩ ንሕበር ንስመር ጽባሕ ዘይኮነ ሕጂ ሰፊሕ ሃገራዊ ጥርናፈ ምግባር ንዓወትና ስለዘቐላጥፎን ሃዩ ንኣድማዒ ስራሕ ንበገስ።

ክፍሊ ዜና ፡ ምንቅስቃሳ መንእሰያት ኤርትራ፡ ንደሞክራሲ /ንሓርነት/
24/ታሕሳስ/2020